











# डब्ल्यूपीएल के शुरुआती मुकाबले में आज आमने-सामने होंगी मुंबई इंडियंस और दिल्ली कैपिटल्स

**शाम 7.30 बजे से शुरू होगा मैच**  
**बेंगलुरु ।**

महिला प्रीमियर लीग क्रिकेट (डब्ल्यूपीएल) का दूसरा सत्र शुक्रवार से यहां शुरू होगा। इसमें पहला मुकाबला मुंबई इंडियंस और पिछली बार की उपविजेता दिल्ली कैपिटल्स के बीच होगा। पिछले साल डब्ल्यूपीएल का पहला टूर्नामेंट मुंबई में खेला गया था पर बार इसका आयोजन बेंगलुरु और नई दिल्ली में किया जा रहा है। मुंबई इंडियंस की कप्तानी हरमनप्रीत कौर जबकि दिल्ली कैपिटल्स की कप्तान

मेग लैनिंग करेंगी। लैनिंग इस बार भी अच्छा प्रदर्शन करने उतरेंगी। पिछले साल के शुरुआती सत्र में उन्होंने इस टूर्नामेंट में सबसे ज्यादा रन बनाए थे। वहीं मुंबई की गेंदबाज हेली मैथ्यूज ने सबसे अधिक 16 विकेट लिए थे। इस टूर्नामेंट में भारत सहित दुनिया भर की कई उभरती और अनुभवी खिलाड़ी खेलेंगी।

पहले सत्र में भारतीय खिलाड़ी इस टूर्नामेंट में उम्मीद के अनुसार प्रदर्शन नहीं कर पाई थी, ऐसे में अब उनका लक्ष्य बेहतर प्रदर्शन रहेगा। जिन युवा भारतीय खिलाड़ियों पर सभी की नजरें रहेगी। उनमें रॉयल चैलेंजर्स

बेंगलोर (आरसीबी) की श्रेयंका पाटिल भी शामिल हैं। श्रेयंका ने पिछले 10 महीनों में अच्छा प्रदर्शन किया था। इसी कारण उन्हें अंतरराष्ट्रीय क्रिकेट में पदार्पण का अवसर भी मिला था। वहीं श्रेयंका के अलावा दिल्ली कैपिटल्स की उभरती खिलाड़ी टिटस साधु पर भी सभी की नजरें रहेंगी। पहले सत्र में उन्हें भी अवसर नहीं मिला था।

टिटसने एशियाई खेलों में भारत की तरफ से पदार्पण करते हुए शानदार प्रदर्शन किया था। उन्होंने श्रीलंका के खिलाफ कार ओवर में छह रन देकर तीन विकेट लिए थे। वहीं ऑस्ट्रेलिया के खिलाफ मुंबई

में खेले गए टी20 मैच में साधु ने चार विकेट लेकर अपनी क्षमताएं दिखायी थीं। दिल्ली की टीम में एक अन्य युवा खिलाड़ी ऑफ स्पिनर मिन्नु मणि भी शामिल हैं। मणि भी डब्ल्यूपीएल में अपने को साबित करना चाहेंगी। मणि ने अभी तक भारत की ओर से चार टी20 अंतरराष्ट्रीय मैच खेले हैं जिनमें उन्होंने अच्छा प्रदर्शन किया है। इसके अलावा युवा खिलाड़ियों के पास भी इस टूर्नामेंट में बेहतर प्रदर्शन कर भारतीय टीम में जगह बनाने का अवसर रहेगा।

**दोनों ही टीमों इस प्रकार हैं :**  
**मुंबई इंडियंस :** हरमनप्रीत कौर (कप्तान), अमनजोत कौर,



अमेलिया केर, क्लो ट्रार्थॉन, हेली मैथ्यूज, हुमैरा काजी, इस्सी वॉंग, जिन्तिमनी कलिता, नट साइवर-ब्रंट, पूजा वसत्राकर, प्रियंका बाला, सैका इशाक, यास्तिका भाटिया, शबनिम इस्माइल, एस सजना, अमनदीप कौर, फातिमा जाफर, कीर्तन बालाकृष्णन।  
**दिल्ली कैपिटल्स :** मेग लैनिंग

(कप्तान), जेमिमा रोड्रिग्स, लौरा हैरिस, शौफाली वर्मा, एलिस कैप्पी, एनाबेल सदरलैंड, अरुंधति रेड्डी, अश्विनी कुमारी, जेस जोनासेन, मारिज़न कैप, स्नेहा दीप्ति, मिन्नु मणि, राधा यादव, शिखा पांडे, अपर्णा मंडल, तानिया भाटिया, पूनम यादव, टिटस साधु।



## रांची की पिच को लेकर कोई अंदाजा नहीं लगा सकता : स्टोक्स

रांची । इंग्लैंड क्रिकेट टीम के कप्तान बेन स्टोक्स ने कहा है कि उन्हें अंदाजा नहीं है कि शुक्रवार से यहां भारतीय टीम के खिलाफ शुरू हो रहे चौथे टेस्ट मैच में पिच किस प्रकार का व्यवहार करेगी। स्टोक्स ने कहा कि उन्होंने यहां की पिच नहीं देखी है, इसलिए ये किस प्रकार का व्यवहार करेगी इस बारे में कुछ भी नहीं कहा जा सकता है। रांची टेस्ट की पिच अपनी गहरी भूरी, अव्यधिक सूखी और टूटी हुई प्रकृति के कारण चर्चा में है। इसी को लेकर टीम के उप-कप्तान ओली पोप ने गत दिवस कहा था कि पिच में पहले से ही दरारें हैं, जिससे संकेत मिलता है कि इसमें टर्न और असामान्य उछाल शुरू से ही रहेगा। स्टोक्स ने कहा, मुझे नहीं पता, मैंने पहले कभी ऐसा कुछ नहीं देखा है इसलिए मुझे कोई अंदाजा नहीं है। मुझे नहीं पता कि क्या हो सकता है। यदि आप विपरीत छोरों के एक तरफ नीचे देखते हैं यह उससे बिल्कुल अलग दिखता था जिसे मैं देखने का आदी हूं, खासकर भारत में। चेंजिंग-रूम में यह हरा और घास वाला दिखता था पर फिर आप वहां जाते हैं, यह अलग दिखता था। इसमें काफी दरारें थीं। स्पिन के अनुकूल पिच पर स्पिनर टॉम हार्टले, शोएब बशीर और रेहान अहमद को सहायता मिल सकती है। इस मैच में उनकी टीम का लक्ष्य जीत हासिल कर सीरीज में वापसी के पयास करना रहेगा। इस मैच में तेज गेंदबाज मार्क वुड की जगह ओली रॉबिन्सन को शामिल किया जा सकता है। स्टोक्स के अनुसार गेंदबाज रॉबिन्सन ने रांची टेस्ट में हिस्सा लेने के लिए कड़ी मेहनत की है और उन्हें भी अवसर मिल सकता है।

## नागल शीर्ष 100 से बाहर हुए , युगल में बोपन्ना भारत के शीर्ष खिलाड़ी

**नई दिल्ली ।** भारतीय टेनिस खिलाड़ी सुमिन नागल विश्व रैंकिंग में शीर्ष 100 से बाहर हो गए हैं। एकल खिलाड़ी नागल को 16 अंकों का नुकसान हुआ जिससे वह एटीपी की ताजा विश्व रैंकिंग में तीन स्थान नीचे खिसककर 101वें स्थान पर पहुंच गये। पिछले साल नागल को एक क्वालीफायर के तौर पर चेन्नई चैलेंजर के सेमीफाइनल में पहुंचने के कारण 41 अंक का लाभ हुआ था पर वह पिछले सप्ताह बेंगलुरु ओपन में केवल 25 अंक ही हासिल कर पाए जिसे उनकी रैंकिंग नीचे आ गयी। नागल ने इस साल की शुरुआत में ही चेन्नई ओपन का खिताब जीतकर शीर्ष 100 में जगह बनायी थी। वहीं एकल में भारतीय टीम के दूसरे सर्वश्रेष्ठ खिलाड़ी रामकुमार रामनाथन हैं। रामकुमार एटीपी रैंकिंग में 42 पायदान ऊपर आकर 420वें स्थान पर पहुंच गए हैं। इसके बाद शशि कुमार मुकुंद 457 वें, एसडी प्रज्वल देव 595 वें और दिग्विजय प्रताप सिंह 623 वें स्थान पर हैं हालांकि युगल में अब भी रोहन बोपन्ना ही भारत के शीर्ष खिलाड़ी बने हुए हैं। उनके बाद दूसरे नंबर पर कोको भांबरी 60, एन श्रीराम बालाजी 80, विजय सुंदर प्रशांत 81, साकेत मनयेनी 89 और अनिरुद्ध चंद्रशेखर 94 के नंबर आते हैं।



## आकाश दीप को मिल सकती टेस्ट कैप रांची ।

जसप्रीत बुमराह की जगह पर बंगाल के तेज गेंदबाज आकाश दीप को इंग्लैंड के बीच रांची में शुक्रवार से शुरू हो रहे चौथे क्रिकेट टेस्ट मैच के लिए भारतीय टीम में शामिल किया जा सकता है। आकाश दीप को इस मैच में टेस्ट कैप मिलने की पूरी उम्मीद है। आकाश दीप अगर पदार्पण करते हैं तो वह तेज गेंदबाज मोहम्मद सिराज के साथ गेंदबाजी मुकेश कुमार बचे हुए 2 मैचों के लिए टीम में लौट आए हैं पर कहा जा रहा है कि चयनकर्ता और टीम प्रबंधन आकाश को अवसर देना चाहते हैं।

आकाश ने हाल ही में इंग्लैंड लायंस के खिलाफ भारत ए की ओर से खेलते हुए 2 मैचों में शानदार गेंदबाजी करते हुए 11 विकेट लिए थे हालांकि मुकेश ने तीसरे टेस्ट से ब्रेक के दौरान बंगाल की ओर से रणजी ट्रॉफी खेलकर 10 विकेट लिए थे पर दूसरे टेस्ट में उनके खराब प्रदर्शन के बाद चयनकर्ता अब आकाशदीप को अवसर देना चाहते थे। मोहम्मद सिराज की जगह खेलते उतरे मुकेश ने दूसरे टेस्ट में केवल एक विकेट लिया था। आकाश दीप ने साल 2019 में पदार्पण के बाद से ही 30 प्रथम श्रेणी मैच खेले हैं। उन्होंने 23.58 की औसत और 3.03 की इकॉनमी रेट से 104 विकेट लिए हैं। यदि आकाश को अवसर मिलता है तो वह सीरीज में भारत की ओर से खेलने वाले चौथे पदार्पणकर्ता होंगे, इससे पहले रजत पाटीदार, सरफराज खान और ध्रुव जुरेल को पिछले खेलों में कैप मिली थी।

**चौथे टेस्ट के लिए भारतीय टीम इस प्रकार है :**  
रोहित शर्मा (कप्तान), यशस्वी जयसवाल, शुभमन गिल, रजत पाटीदार, सरफराज खान, ध्रुव जुरेल (विकेटकीपर), केएस भरत (विकेटकीपर), देवदत्त पंडिक्कल, रविचंद्रन अश्विन, रवींद्र जडेजा, अक्षर पटेल, वॉशिंगटन सुंदर, कुलदीप यादव, मोहम्मद सिराज, मुकेश कुमार, आकाश दीप।

## एंडरसन और वुड शायद ही चौथा टेस्ट खेलें : आकाश चोपड़ा

रांच । भारतीय टीम के पूर्व क्रिकेटर आकाश चोपड़ा का मानना है कि इंग्लैंड के तेज गेंदबाज जेम्स एंडरसन और मार्क वुड रांची में शुक्रवार से भारतीय टीम के खिलाफ होने वाले चौथे टेस्ट मैच में शायद ही खेलेंगे। चोपड़ा ने कहा कि रांची की पिच काली मिट्टी की होने के कारण धीमी हो जाएगी। ऐसे में इससे तेज गेंदबाजों को सहायता नहीं मिलेगी। उन्होंने कहा, रांची की पिच काली मिट्टी वाली पिच है और यह धीमी होती रहती है। इस पिच में उछाल और गति नहीं है। इसलिए यहां तेज गेंदबाजों को ज्यादा सहायता नहीं मिलेगी। ऐसे में मुझे लगता है कि एंडरसन और वुड को शायद ही जगह मिले। इन हालातों में दो नए गेंदबाजों को अवसर मिल सकता है। चोपड़ा ने यह भी कहा कि अगर एंडरसन नहीं खेलते हैं तो तेज गेंदबाज ओली रॉबिन्सन को चौथे टेस्ट में अवसर मिल सकता है।उन्होंने कहा, अगर एंडरसन नहीं खेलते हैं, तो रॉबिन्सन खेल सकते हैं क्योंकि वह बहुत अच्छे गेंदबाज हैं। इसके अलावा गस एटकिंसन भी इस टीम में शामिल हैं उन्हें वुड की जगह शामिल किया जा सकता है। वे इस मैच में स्पिनर शोएब बशीर को भी शामिल कर सकता है। मुझे लगता है कि स्पिन आक्रमण इस मैच में हवी रहेगा।

## टर्निंग पिच से नहीं डरती इंग्लैंड टीम : ओली हमारे पास भी अच्छे स्पिनर

रांची । इंग्लैंड के उप कप्तान ओली पोप ने भारतीय टीम के खिलाफ शुक्रवार से यहां शुरू हो रहे चौथे क्रिकेट टेस्ट मैच से पहले कहा है कि वह टर्निंग पिच से नहीं डरते हैं। ओली के अनुसार उनकी टीम के पास भी काफी अच्छे स्पिनर हैं। उन्होंने कहा कि 'टर्न' लेती पिच से उनकी टीम को कोई परेशानी नहीं होगी क्योंकि इस मुकाबले में शुरू से ही स्पिनरों को सहायता मिलेगी जिससे मुकाबला बराबरी पर आ जाएगा। साथ ही कहा कि हैदराबाद, विशाखापत्तनम और राजकोट में 'स्पॉटिंग पिच' होने के कारण स्पिनरों के साथ ही तेज गेंदबाजों और बल्लेबाजों को भी सहायता मिली थी। इस प्रकार की पिचें स्पिनरों के लिए ही नहीं सभी प्रकार के गेंदबाजों के लिए लिए लाभदायक होती हैं। साथ ही कहा, 'अगर यहां पहली ही गेंद से स्पिनरों को सहायता मिलती है तो इससे टॉस की भूमिका समाप्त हो जाएगी। इससे मैदान पर मुकाबला बराबरी पर आ जाता है। कई बार शुरू में विकेट सपाट होता है पर फिर यह खराब होने लगता

है। इसी प्रकार के विकेट पर हमने पहले बल्लेबाजी करते हुए पहला टेस्ट जीता था। इसके बाद भारतीय टीम ने दूसरा और तीसरा टेस्ट जीता। साथ ही कहा कि अगर आप थोड़े सपाट विकेट पर पहले बल्लेबाजी करते हैं तो इससे परिणाम तय नहीं होता पर इससे आपको लाभ मिलता है।' पहले टेस्ट में इंग्लैंड की जीत में अहम भूमिका निभाने वाले ओली का मानना है कि जिस विकेट पर अच्छा टर्न मिलेगा, इससे उनकी टीम को भी विकेट लेने का अवसर मिल जाएगा। साथ ही कहा, 'हम जैसी उम्मीद लगाए हैं, अगर यह थोड़ा इसी तरह व्यवहार करेगा तो हमें लाभ होगा। हमारे पास कुछ युवा स्पिनर हैं जिन्होंने कुछ अच्छी पिचों पर अच्छी गेंदबाजी की है। इससे हमारे लिए भी विकेट लेने के अवसर मिलेंगे।' ओली ने बल्लेबाजी के दौरान भारतीय स्पिनरों के खिलाफ स्वीप शॉट खेलकर स्पिनरों को प्रभावहीन कर दिया था। ओली ने कहा, 'अगर पिच स्पिन करेगी तो हमें और अधिक स्वीप शॉट और नए तरह के शॉट देखने को मिलेंगे। हमने देखा है कि भारतीय स्पिनर स्पिन लेती पिचों पर किस तरह का खतरा पैदा कर सकते हैं।

## अश्विन को नहीं मिला पर्याप्त श्रेय : डिविलियर्स

**500 टेस्ट विकेट पूरे करने पर बधाई देते हुए कही ये बात**

**जोहांसबर्ग ।** दक्षिण अफ्रीका के पूर्व बल्लेबाज एबी डिविलियर्स ने भारतीय क्रिकेट टीम के अनुभवी ऑफ स्पिनर आर अश्विन को अपने 500 टेस्ट विकेट पूरे करने पर बधाई देते हुए कहा कि उन्हें पर्याप्त श्रेय नहीं मिला। अश्विन ने इंग्लैंड के खिलाफ तीसरे टेस्ट मैच में अपने 500 टेस्ट विकेट पूरे किए थे। ये उपलब्धि हासिल करने वाले वह दूसरे भारतीय गेंदबाज हैं। अश्विन की इस शानदार उपलब्धि पर बधाई देते हुए डिविलियर्स ने कहा है कि जितना उन्हें सराहना मिलनी चाहिये थी वह नहीं मिली। अश्विन गेंदबाजी के साथ साथ बल्लेबाजी में भी निचले स्तर पर अहम भूमिका निभाते हैं। ये भी सभी को ध्यान रखना होगा कि भारत की ओर से अभी तक केवल 2 गेंदबाज ही 500 या इससे ज्यादा टेस्ट विकेट ले पाए हैं और इसमें अश्विन दूसरे नंबर पर हैं। वहीं पहले नंबर पर दिग्वज लेग स्पिनर अनिल कुंबले हैं जिनके नाम 619 टेस्ट विकेट हैं। डिविलियर्स ने कहा 'क्या शानदार उपलब्धि है। बधाई अश्विन। आप उन खतरनाक गेंदबाजों में शामिल हो जिनके खिलाफ मैंने खेला है। आप बल्लेबाजी और गेंदबाजी दोनों ही विभागों में शानदार रहे हैं। आप भारतीय टीम की अमूल्य संपत्ति हो। साथ ही कहा कि एक दिग्वज खिलाड़ी होने के बाद भी उन्हें पर्याप्त श्रेय नहीं दिया जाना निराशाजनक है।



कप्तानी वाली इंग्लैंड की टीम से मिली हार के बाद से ही भारतीय टीम ने अपनी धरती पर अच्छा प्रदर्शन करते हुए 47 टेस्ट मैचों में से 38 में जीत हासिल की थी। सिराट कोहली और कैपेल राहुल के बाहर होने के बाद भी भारतीय बल्लेबाज काफी मजबूत है। कप्तान रोहित शर्मा, शुभमन गिल ,यशस्वी जयसवाल शानदार फार्म में हैं। यशस्वी ने पिछले मैच में दोहरा शतक लगाया था। ऑलराउंडर रविन्द्र जडेज गेंद और बल्ले से अबतक शानदार रहे हैं। इसके अलावा युवा सरफराज खान और ध्रुव जुरेल ने भी अबतक अच्छा प्रदर्शन किया है। वहीं दूसरी ओर इंग्लैंड टीम के प्रमुख बल्लेबाज जो



स्ट अब तक नाकाम रहे हैं। ऑल पोप और बेन डकेट ही सीरीज में एक-एक शतक लगा पाये हैं। टीम की तेज गेंदबाजी अच्छी है पर उसके स्पिन भारतीयीय स्पिनरों जितने अनुभवी नहीं हैं।  
**दोनों ही टीमों इस प्रकार हैं-**  
**भारत :** रोहित शर्मा (कप्तान), यशवी जयसवाल, शुभमन गिल, रजत पाटीदार या देवदत्त पंडिक्कल,

सरफराज खान, रवींद्र जडेजा, कुलदीप यादव, आर अश्विन, आकाश दीप याह मुकेश कुमार मोहम्मद सिराज।  
**इंग्लैंड टीम:** बेन स्टोक्स (कप्तान), जैक क्रॉली, बेन डकेट, ओली पोप, जो रूट, जॉनी बेयरस्टो, बेन फॉक्स, टॉम हार्टले, जेम्स एंडरसन, ओली रॉबिन्सन, शोएब बशीर।

# सचिन ने कश्मीर में युवाओं के साथ क्रिकेट खेला

**श्रीनगर ।**

महान क्रिकेटर सचिन तेंदुलकर आजकल अपने परिवार के साथ कश्मीर घाटी के दौरे पर हैं। इस दौरान सचिन ने बर्फबारी का आनंद लेने के साथ ही स्थानीय युवकों के साथ क्रिकेट भी खेला जिसका एक वीडियो भी सोशल मीडिया पर आया है। इसमें सचिन उरी में कुछ स्थानीय युवकों के साथ सड़क किनारे क्रिकेट खेलते हुए दिख रहे हैं। इस दौरान ये युवा सचिन के फुटवर्क और उनके शॉट लगाने के तरीके को देखते नजर

आये। तेंदुलकर ने अपने सोशल मीडिया अकाउंट पर इस वीडियो को साझा करते हुए लिखा क्रिकेट और कश्मीर, स्वर्ग में एक मैच।वहीं कुछ दिन पहले ही उन्होंने श्रीनगर-जम्मू राष्ट्रीय राजमार्ग पर चुरसू में एक क्रिकेट बैट निर्माण इकाई का भी दौरा किया था। तेंदुलकर ने विनिर्माण इकाई में एक घंटा बिताया और प्रशंसकों के एक छोटे समूह से बातचीत की। उन्होंने उन्हें दिए गए पहले बल्ले को याद करते हुए इंस्टाग्राम पर एक वीडियो की पोस्ट किया। उन्होंने लिखा, मुझे पहला बल्ले मरी बहन ने दिया

था और वह कश्मीर विलो बल्ले था। अब मैं यहां हूं तो कश्मीर विलो को तो मिलना बनता है। सचिन ने उरी सेक्टर में नियंत्रण रेखा पर आखिरी बिंदु अमन सेतु पुल का दौरा किया और जवानों से बात की। अधिकारियों ने बताया कि लगभग एक घंटे तक चली अपनी यात्रा के दौरान तेंदुलकर ने अमन सेतु के पास कप्तान पोस्ट पर सैनिकों से बातचीत की। इसके अलावा वह दक्षिण कश्मीर के पहलगाम पर्यटन स्थल भी पहुंचे। सोशल मीडिया पर वायरल हो रहे एक अन्य वीडियो में तेंदुलकर को



एक उड़ान में अपने साथी यात्रियों से उसाहित होकर बात करते हुए देखा गया। इस दौरान यात्रियों ने

तालियां बजाई और सचिन-सचिन के नारे लगाए। इसपर सचिन ने भी उनका अभिवादन किया।

## गॉफ़ दुबई क्वार्टर फाइनल में पहुंची; स्वीयाटेक ने स्वितोलिना को पछाड़ा

**दुबई,** विश्व नं. 3 अमेरिकी कोको गॉफ ने एक सेट से पिछड़ने के बाद वापसी करते हुए चेक गणराज्य की कैरोलिना प्लिस्कोवा को 2-6, 6-4, 6-3 से हराकर दुबई टेनिस चैंपियनशिप के क्वार्टर फाइनल में जगह बनाई।मौजूदा यूएस ओपन चैंपियन गॉफ ने 1 घंटे और 53 मिनट के खेल के बाद प्लिस्कोवा पर जीत हासिल की, और अपने आमने-सामने के मुकाबले में 2-1 से आगे हो गईं। इस सप्ताह के डब्ल्यूटीए 1000 इवेंट में पहले से ही कम रैंक वाले विरोधियों द्वारा कई वरीय खिलाड़ियों को हराने के बाद ,गॉफ नवीनतम बड़े नाम वाली दुर्घटना बनने से बच गई क्योंकि वह एक रोलरकोस्टर लड़ाई के बाद क्वार्टर फाइनल में पहुंच गई जिसने प्रशंसकों को अपनी सीटों पर बांधे रखा। गॉफ का अगला मुकाबला अन्ना कलिंस्काया से होगा, जिन्होंने बुधवार को 2022 दुबई चैंपियन और विश्व नंबर 9 जेलेना ओस्ट्रोपेन्का को 6-4, 7-5 से हराया। अन्य मुकाबले में, ,वर्ल्ड नंबर 1 इगा स्वीयाटेक ने बुधवार रात तीसरे राउंड में नंबर 15 सीड और दो बार की पूर्व चैंपियन एलिना स्वितोलिना

को हराया। पोल स्टार ने अब अपने पिछले 26 मैचों में से 25 जीते हैं और शीर्ष 20 खिलाड़ियों के खिलाफ 13 मैचों की जीत की लय में है।इस महीने मध्य पूर्व में लगातार छह मैचों में अपनी जीत का सिलसिला जारी रखते हुए, स्वीयाटेक ने अपने यूक्रेनी प्रतिद्वंद्वी को सीधे सेटों में 6-1, 6-4 से हराकर क्वार्टर फाइनल में प्रवेश किया, जहां अब उसका सामना चीन की झेंग किनवेन से होगा। वर्ल्ड नंबर 7 झेंग ने अस्तसियाया पोटापोवा को सीधे सेटों में 6-3, 6-2 से हराकर अंतिम आठ में जगह पक्की की। उसने अब शीर्ष 20 से बाहर के खिलाड़ियों के खिलाफ अपने पिछले 27 मैचों में से 26 में जीत हासिल की है और पिछले सप्ताह लेयला फर्नांडिज से उसे एकमात्र हार मिली थी। जबकि स्वितोलिना ने 2017 और 2018 में यहां बैक-टू-बैक खिताब हासिल किए, स्वीयाटेक, झेंग और टूर्नामेंट में शेष छह खिलाड़ी - कोको गॉफ, सोराना क्रिस्टिया, मार्केटा वॉंद्रोसोवा, एलेना रिबाकिना, जैस्मीन पाओलिनी और अन्ना कलिंस्काया - हैं, सभी पहली बार खिताब के लिए प्रयासरत हैं।

## बेयरस्टो की जगह लारेंस को शामिल करें : कुक

लंदन । इंग्लैंड क्रिकेट टीम के पूर्व कप्तान एलिस्टर कुक ने कहा है कि भारतीय टीम के खिलाफ शुक्रवार से रांची में शुरू हो रहे चौथे क्रिकेट टेस्ट मैच में विकेटकीपर बल्लेबाज जॉनी बेयरस्टो को नहीं रखा जाना चाहिये। कुक के अनुसार बेयरस्टो का प्रदर्शन इस सीरीज में अच्छा नहीं रहा है। वह पिछली छह पारियों में एक बार भी 40 नोंक भी नहीं पहुंच पाये हैं। उनका औसत भी 17.00 बेवद खराब रहा है। कुक ने कहा, 'मैं इस खिलाड़ी की भलाई के लिए ही उसे बल्लेबाजी लाइन अप से बाहर करने की बात कर रहा हूं क्योंकि मुझे लगता है कि अभी तक भारत का दौरा उसके लिए कठिन साबित हुआ है। उन्होंने कहा, 'मैं यह नहीं कह रहा हूं कि वह फिर कभी टेस्ट क्रिकेट नहीं खेलेगा पर अभी ये अच्छा रहेगा कि किसी ऐसे किसी खिलाड़ी को अवसर दिया जाये जिसने अब तक इस सीरीज में नहीं खेला है। कुक ने बेयरस्टो की जगह पर डैन लारेंस को शामिल करने का सुझाव भी दिया। उन्होंने कहा, 'जब आप रन नहीं बना पा रहे हों तो कुछ गेंदबाज आपके खिलाफ दबाव बनाकर लय बना लेते हैं, इसलिये मैं लारेंस को शामिल करने के पक्ष में हूं। वहीं एक अन्य पूर्व कप्तान माइकल एथरटन का मानना है कि इंग्लैंड टीम प्रबंधन बेयरस्टो को ही रखेगा। एथरटन ने कहा, 'बेयरस्टो इस सीरीज के लिए अबतक अहम रहा है इसलिये मुझे नहीं लगता कि इस मौके पर उसे बाहर कर दिया जाएगा। इंग्लैंड की टीम अभी पांच मैच की इस सीरीज में अभी 1-2 से पीछे है और ऐसे में चौथा टेस्ट उसके लिए बेहद अहम है। कुक के अनुसार जिस प्रकार भारतीय टीम ने अपने तेज गेंदबाज जसप्रीत बुमराह को आराम दिया है। उसी प्रकार उनकी टीम को भी अपने तेज गेंदबाज जेम्स एंडरसन और मार्क वुड को आराम देना चाहिये। इससे वे अंतिम टेस्ट में तरोताजा होकर उतर सकेंगे। इस सीरीज का अंतिम धर्मशाला में होगा और वहां के हल्लात तेज गेंदबाजों के अनुकूल माने जाते हैं। ऐसे में एंडरसन और वुड धर्मशाला के उंडी हालातों में काफी प्रभावी होंगे।

# रिलायंस आईआईटीएस मिलकर बनाएगी देसी एआई चैटबॉट हनुमान

- कंपनी देश के 8 आईआईटीएस के कंसोर्टियम के साथ मिलकर कर रही है तैयार

**नई दिल्ली ।**

भारत के कारोबारी प्रमुख और रिलायंस इंडस्ट्रीज के चेयरमैन मुकेश अंबानी अगले महीने चैटबॉट के जैसा एआई चैटबॉट 'हनुमान' को लॉन्च करने वाले हैं। इसे तैयार करने के लिए कंपनी देश के 8 आईआईटीएस का कंसोर्टियम के साथ मिलकर तैयार कर रही है। आर्टिफिशियल इंटेलिजेंस सेक्टर में भारत के लिए यह एक बड़ी उपलब्धि साबित

करने जैसा होगा। रिलायंस इंडस्ट्रीज और देश के 8 आईआईटी द्वारा समर्थित भारतजीपीटी ग्रुप ने मुंबई में एक टेक्नोलॉजी कॉन्फ्रेंस के दौरान ये एआई चैटबॉट की झलक दिखाई। इस कॉन्फ्रेंस के दौरान एक वीडियो में दक्षिण भारत में एक मोटरसाइकिल मैकेनिक ने तमिल भाषा में एआई बॉट से बात की। इसके अलावा, एक बैंकर ने हिंदी में बॉट से बातचीत की और एक हैदराबाद के डेवलपर ने कंप्यूटर



ब्लूस्मार्ट ने टाटा पावर के साथ बिजली खरीद पर किया समझौता

**मुंबई ।**

इलेक्ट्रिक मोबिलिटी राइड हेलिंग सेवा प्रदाता ब्लूस्मार्ट ने हरित ऊर्जा के स्रोत के लिए टाटा पावर के साथ एक बहुवर्षीय बिजली खरीद समझौता किया है। ब्लूस्मार्ट ने एक बयान में कहा कि बिजली खरीद समझौते (पीपीए) के तहत टाटा पावर ट्रेडिंग कंपनी लिमिटेड (टीपीटीसीएल) द्वारा राजस्थान के बीकानेर जिले में टाटा पावर के 200 मेगावाट के सौर पीवी बिजली संयंत्र से 30 मेगावाट क्षमता प्राप्त की जाएगी। ब्लूस्मार्ट के एक वरिष्ठ अधिकारी ने कहा कि हम बड़े पैमाने पर गतिशीलता को पूरी तरह से कार्बन मुक्त करने का मार्ग प्रशस्त कर रहे हैं।हम अपने ईवी चार्जिंग बुनियादी ढांचे को 100 प्रतिशत स्वच्छ

## किसानों को दलहन और तिलहन की उपज बढ़ानी होगी: नीति आयोग

**नई दिल्ली ।**

नीति आयोग की एक नई रिपोर्ट में बताया गया है कि किसानों को जल्द से जल्द गेहूं और चावल के बजाय दलहन और तिलहन की खेती बढ़ानी पड़ेगी। रिपोर्ट कहती है कि 2047-48 तक देश में दलहन-तिलहन की मांग उपज से ज्यादा हो जाएगी और उसे काबू में करने के लिए गेहूं-चावल उगाने वाले किसानों को इन फसलों का रुख करना पड़ेगा। कृषि में मांग और आपूर्ति अनुमान पर कार्य समूह की यह रिपोर्ट जारी की गई है, जिसके मुताबिक सामान्य स्थिति में 2047-48 तक भारत में दलहन का उत्पादन बढ़कर 4.7 करोड़ टन हो जाएगा, जो 2019-20 में करीब 2.3 करोड़ टन था। मगर इस दौरान मांग बढ़कर तकरीबन 4.9 करोड़ टन हो जाएगी, जिस हिसाब से करीब 20 लाख टन दलहन की कमी होगी। रिपोर्ट में कहा गया है कि दलहन की मौजूदा उपज मांग को पूरा करने के लिए काफी नहीं है। अगर इसका रकबा और उत्पादन नहीं बढ़ा तो यह अंतर आगे भी बना रह सकता है। खाद्य तेलों के मामले में भी स्थिति ऐसी ही है। रिपोर्ट के अनुसार 2047-48 तक तिलहन की मांग बढ़कर 3.1 करोड़ टन हो जाएगी, जो 2019-20 में 2.2 करोड़ टन थी।



लेकिन इस दौरान खाद्य तेलों का उत्पादन 2019-20 के 1.2 करोड़ टन से बढ़कर करीब 2.4 करोड़ टन ही हो पाएगा। ऐसे में मांग और आपूर्ति के बीच करीब 70 लाख टन का अंतर आ जाएगा। तिलहन की पैदावार बढ़ाई गई और दूसरे स्रोतों से उत्पादन भी बढ़ा तो निकट भविष्य में यह अंतर कम किया जा सकता है और आगे जाकर हम इस क्षेत्र में आत्मनिर्भर बन सकते हैं। इसके विपरीत चावल की मांग 2030-31 में 11 करोड़ टन और 2047-48 में 11.4 करोड़ टन होने का अनुमान है, जबकि सामान्य स्थिति में इसका उत्पादन 2030-31 में 14.5 करोड़ टन और 2047-48 में 15.4 करोड़ टन रहने के आसार हैं। गेहूं का उत्पादन भी भविष्य की मांग को पूरा करने के लिए पर्याप्त होने की उम्मीद है। इतना ही नहीं 2030-31 में 1.9 से 2.6 करोड़ टन और 2047-48 में 4 से 6.7 करोड़ टन गेहूं अधिशेष भी रह सकता है यानी जरूरतें पूरी होने के बाद भी देश में इतना गेहूं बचा रहेगा।

# मेटल शेयरों में तेजी के साथ कारोबार

**मुंबई ।**

भारतीय शेयर बाजारों में गुरुवार को फिर जोरदार तेजी देखने को मिली। हालांकि रिकॉर्ड स्तरों पर पहुंचने के बाद मुनाफावसूली का दबाव देखने को मिला। गुरुवार के कारोबारी सत्र में मेटल शेयरों में अच्छी तेजी देखी गई। निफ्टी मेटल इंडेक्स करीब 2 फीसदी तक चढ़ गया। टाटा स्टील, जेएसडब्ल्यू स्टील, सेल और हिंडाल्को के शेयरों में अच्छा

कारोबार देखने को मिला। दरअसल कोकिंग कोल की कीमतों में वृद्धि के बाद स्टील कंपनियों के शेयरों में तेजी देखने को मिली है। टाटा स्टील के शेयर में इंट्राडे में लगभग 3.7 प्रतिशत की बढ़त दर्ज की गई, जबकि जेएसडब्ल्यू स्टील में 3.5 प्रतिशत की बढ़ोतरी हुई। जेएसपीएल और सेल में भी क्रमशः 2 प्रतिशत से अधिक की बढ़त दर्ज की गई। कोकिंग कोयला एक प्रमुख कच्चा माल है जिसका



उपयोग स्टील के निर्माण में किया जाता है। टाटा स्टील का शेयर 144 रुपये पर बंद हुआ है। बुधवार के कारोबारी सत्र में टाटा स्टील के शेयरों ने 146 रुपये के स्तर को छू लिया था। इस शेयर का रिकॉर्ड हाई 153 रुपये है। बाजार के जानकारों का कहना है कि टाटा

## जापान का सूचकांक निक्की सर्वकालिक उच्च स्तर पर

**तोक्यो।** जापान का सूचकांक निक्की 225 गुरुवार को 1989 में बनाए गए रिकॉर्ड को तोड़ते हुए 39,098.68 अंक पर बंद हुआ। इसके साथ ही सूचकांक 34 साल के उच्चतम स्तर को पार कर गया। 29 दिसंबर 1989 को यह 38,915.87 पर पहुंच गया था। सूचकांक गुरुवार को 2.2 प्रतिशत बढ़कर 39,098.68 अंक पर बंद हुआ। जापान की अर्थव्यवस्था 2011 में भीषण भूकंप, सुनामी और प्लांतर जापान में फुकुशिमा दाई-इची परमाणु ऊर्जा संयंत्र में नुकसान के बाद से काफी चरमराई। हालांकि हाल के महीनों में बाजार में तेज बढ़त दर्ज की गई, जिसे विदेशी निवेशकों की मजबूत रुचि से काफी बल मिला है।



# गन्ने का एफआरपी बढ़ाने के बाद चीनी कंपनियों के शेयरों में गिरावट

**नई दिल्ली ।**

केंद्र सरकार के 2024-25 सत्र के लिए गन्ने का उचित व लाभकारी मूल्य (एफआरपी) 25 रुपये बढ़ाकर 340 रुपये प्रति क्विंटल करने के एक दिन बाद गुरुवार को शुरुआती कारोबार में चीनी कंपनियों के शेयर में तीन प्रतिशत तक की गिरावट देखी गई। बीएसई पर सूचीबद्ध राणा शुगर का शेयर 3.21 प्रतिशत गिरकर

आ गया। डालमिया भारत शुगर एंड इंडस्ट्रीज का शेयर 1.15 प्रतिशत की गिरावट के साथ 403.15 रुपये प्रति शेयर पर, बलरामपुर चीनी मिल्स का शेयर 1.12 प्रतिशत गिरकर 376.50 रुपये पर, धामपुर शुगर मिल्स 0.96 प्रतिशत की गिरावट के साथ 248 रुपये पर और त्रिवेणी इंजीनियरिंग एंड इंडस्ट्रीज 0.76 प्रतिशत की गिरावट के साथ 347.80 रुपये प्रति शेयर पर आ

गया। सरकार ने बुधवार को 2024-25 सत्र के लिए गन्ने का उचित व लाभकारी मूल्य (एफआरपी) 25 रुपये बढ़ाकर 340 रुपये प्रति क्विंटल करने की मंजूरी दे दी थी दी। गन्ने का नया सत्र अक्टूबर से शुरू होता है। प्रधानमंत्री नरेन्द्र मोदी नीत राष्ट्रीय जनतांत्रिक गठबंधन (राजग) सरकार के 2014 में सत्ता में आने के बाद यह अब तक की सबसे बड़ी एफआरपी है।

## स्पाइसजेट ने अतिरिक्त 316 करोड़ हासिल किए

**मुंबई ।** विमानन कंपनी स्पाइसजेट ने 316 करोड़ रुपये की अतिरिक्त राशि जुटा ली है, जिससे शेयर गिगिंग के जरिए उसकी कुल जुटाई गई धनराशि 1,060 करोड़ रुपये हो गई है। संघर्षरत एयरलाइन ने ताजा पूंजी निवेश हाल ही में अपने कार्यबल में 10 से 15 प्रतिशत की कटौती की घोषणा के बीच आया है। कंपनी ने बताया कि स्पाइसजेट के निदेशक मंडल की तरजीही आवंटन समिति ने 21 फरवरी 2024 को एरीज अपॉर्चुनिटीज फंड लिमिटेड सहित दो निवेशकों को तरजीही आधार पर 4.01 करोड़ इक्विटी शेयर के आवंटन को मंजूरी दे दी। स्पाइसजेट के चेयरमैन एवं प्रबंध निदेशक अजय सिंह ने कहा कि कंपनी ने कुल 1,060 करोड़ रुपये का निवेश जुटाया है। यह महत्वपूर्ण पूंजी निवेश स्पाइसजेट की विकास संभावनाओं में निवेशकों के विश्वास की पुष्टि करता है और भविष्य के लिए हमारी वित्तीय स्थिति को मजबूत करता है। उन्होंने कहा कि अतिरिक्त वित्त पोषण से स्पाइसजेट को अपनी विस्तार योजनाओं को आगे बढ़ाने और अपनी परिचालन क्षमताओं को बढ़ाने में मदद मिलेगी। विमान बेड़े की जानकारी रखने वाली एक वेबसाइट के अनुसार 21 फरवरी तक एयरलाइन के 65 विमान बेड़े में से केवल 35 विमान सेवा में थे।



# पेटीएम के शेयर एक हफ्ते में 22 फीसदी चढ़ें

- पेटीएम का शेयर 395.05 के मुकाबले 400.00 रुपये के भाव पर खुला

**मुंबई ।**

घरेलू शेयर बाजार में लगातार 7वें कारोबारी सत्र में चल रही गिरावट के बीच पेटीएम के शेयर में तेजी देखने को मिली। बुधवार को शेयर 395.05 रुपये के मुकाबले 400.00 रुपये के भाव पर खुला। इसके बाद शेयर 402 रुपये के भाव पर पहुंच गया। एक नई रिपोर्ट के अनुसार 600 रुपये के लक्ष्य मूल्य के साथ पेटीएम अपनी आउटपरफॉर्म रेटिंग बनाए रख रहे हैं। रिपोर्ट के मुताबिक पेटीएम पर हई सख्त कार्रवाई असर अब कम होता दिखाई दे रहा है। शेयरों में तेजी देखी जा रही है। रिपोर्ट की मांनें तो आरबीआई की कार्रवाई पेटीएम पेमेंट्स बैंक तक ही सीमित है। इस कार्रवाई का कंपनी के पूरे कारोबार पर असर होने की संभावना कम या नहीं के बराबर है। कंपनी के पेटीएम पेमेंट बैंक के वॉलेट और फास्टेज जैसे प्रोडक्ट



में गिरावट के साथ, ब्रोकरेज का अनुमान है कि पेमेंट जीएमवी में 5 फीसदी की गिरावट होगी और मार्जिन पर वर्तमान में 0.09 फीसदी 0.04 फीसदी का सबसे खराब असर होगा। पेटीएम के शेयरों में एक बार फिर से तेजी लौट आई है। इस तेजी के पीछे एक- दो नहीं बल्कि कई वजह हैं। इसमें आरबीआई द्वारा पेटीएम पेमेंट्स बैंक को 15 दिन की मोहलत देना। पेटीएम के आला अधिकारियों द्वारा हाल में दिए गए पॉजिटिव बयान शामिल हैं। इसके अलावा पिछले सप्ताह ईडी ने पेटीएम पेमेंट्स बैंक द्वारा किए गए वैश्विक ट्रांजेक्शन की जांच करने की घोषणा की थी। ईडी द्वारा शुरू की गई संभावित विदेशी मुद्रा उल्लंघन की जांच में किसी तरह की

# शेयर बाजार तेजी के साथ बंद

सेंसेक्स 535 , निफ्टी 162 अंक बढ़ा



**मुम्बई ।**

घरेलू शेयर बाजार गुरुवार को बहुत पर बंद हुआ। बाजार में ये तेजी दुनिया भर से मिले कमजोर संकेतों के बाद भी खरीददारी हावी रहने से आई है। आज कारोबार के दौरान आईटी के साथ ही धातु और आईटीसी के शेयरों में उछाल से भी बाजार ऊपर आया। दिन भर के कारोबार के बाद तीस शेयरों पर आधारित बीएसई सेंसेक्स 0.74 फीसदी करीब 535.15 अंक बढ़कर 73,158.24 पर बंद हुआ। वहीं इसी प्रकार पचास शेयरों वाला नेशनल स्टॉक एक्सचेंज का निफ्टी भी 162.40 अंक तकरीबन 0.74 फीसदी ऊपर आकर 22,217.45 अंक के स्तर पर बंद हुआ। आज कारोबार के दौरान

सेंसेक्स की कंपनियों में एचसीएल टेक का शेयर सबसे ज्यादा 3.12 फीसदी बढ़कर बंद

हुआ। इसके अलावा आईटीसी का शेयर भी 2.73 फीसदी ऊपर आकर बंद हुआ। इसके अलावा टीसीएस , टेक महिंदा , विप्रो , इन्फोसिस जैसे आईटी शेयर भी आज सुधार के साथ बंद हुए। दूसरी ओर इंडसइंड बैंक का शेयर सबसे ज्यादा टट। इसके अलावा एचडीएफसी बैंक , कोटक बैंक , एसबीआई , बजाज फाइनेंस और जेएसडब्ल्यू स्टील के शेयर भी नीचे आये।आज बाजार शुरुआती गिरावट से उबरने में कामयाब रहा और लाभ के साथ बंद हुआ। इससे पहले आज सुबह वैश्विक बाजारों से मिले खराब संकेतों से बाजारों में गिरावट दर्ज की गयी। सुबह सेंसेक्स और

# ब्राजील से किया 3 हजार टन उड़द का अतिरिक्त आयात, भाव कम हुए

**जयपुर ।** उड़द के भाव कम हो गए हैं। इसकी वजह ब्राजील से उड़द का अतिरिक्त आयात होना बताया जा रहा है। जानकारी के अनुसार जयपुर मंडी में दिवाली से पूर्व साबुत उड़द का भाव 108 रुपए प्रति किलो था, जो कि वर्तमान में घटकर 95 रुपए प्रति किलो के आसपास रह गया है। सियाराम ब्रोकर्स के कांति कुमार ने बताया कि उड़द मोगर 115 से 125 रुपए तथा उड़द छिलका दाल 118 रुपए प्रति किलो थोक में बेची जा रही है। बताया जा रहा है कि केन्द्र सरकार ने ब्राजील से 3 हजार टन अतिरिक्त उड़द का आयात किया है। यह मात्रा पहले से इंपोर्ट की जा रही 20 हजार टन उड़द के अतिरिक्त है। आपको बता दें कि देश में उत्पादन में गिरावट आने की आशंका के मद्देनजर सरकार ने बीते नवंबर माह के दौरान ब्राजील के किसानों और कारोबारियों से अरहर एवं उड़द ज्यादा उगाने का अनुरोध किया था। ताकि उत्पादन के स्रोतों में बढ़ोतरी हो सके। इस बीच ब्राजील से 3 हजार टन उड़द भारत पहुंच चुका है। इसके अतिरिक्त आयात किए जाने वाला 20 हजार टन उड़द इस साल भारत पहुंच जाएगा। हालांकि केन्द्र सरकार ब्राजील से इंपोर्ट बढ़ाने पर भी विचार कर रही है। भारत ने पिछले साल 3.1 मिलियन टन दालों का आयात किया था। इसमें आधे से ज्यादा मात्रा मसूर दाल की थी। बता दें कि भारत दुनिया का सबसे बड़ा दाल उत्पादक देश है। इसके बावजूद खपत अधिक होने के कारण भारत को अरहर, मसूर और उड़द दाल का आस्ट्रेलिया, कनाडा, रूस, म्यांमार, मोजाम्बिक, तंजानिया, सूडान एवं मालावी से आयात करना पड़ता है। हालांकि भारत में वर्ष 2011 से डिमांड और सप्लाई के अंतर में कुछ सुधार आया है। मगर इसके बावजूद हर साल करीब तीन मिलियन टन दालों का आयात करना पड़ता है।

## भारत ने रूसी तेल से बने पेट्रोलियम उत्पाद निर्यात किए

**नई दिल्ली ।** जी7 देशों को भारत की तरफ से निर्यात किए जाने वाले एक तिहाई पेट्रोलियम उत्पाद लगभग 6.65 अरब डॉलर रूसी कच्चे तेल से निकाले गए थे। एक यूरोपीय थिंक टैंक ने अपनी रिपोर्ट में इस बात का भी जिक्र किया है कि कैसे जी7 देशों ने प्रतिबंध लगाकर रूसी कच्चे तेल को खरीदने से परहेज किया, लेकिन तीसरे देश को उससे निकाले जाने वाले उत्पादों के निर्यात की अनुमति दे दी। रूस द्वारा यूक्रेन पर आक्रमण के बाद उसको दंडित करने के लिहाज से तेल खरीद पर प्रतिबंध के साथ ही विकसित देशों ने मूल्य सीमा जैसे कदम उठाए थे। पिन्लैंड की सेंटर फार रिसर्च आन एनर्जी एंड क्लीन एयर ने कहा कि पेट्रोलियम उत्पादों का सबसे ज्यादा निर्यात रिलायंस इंडस्ट्रीज की जापनगर रिफाइनरी से किया गया। यहां से यूरोपीय देशों को 5.2 अरब डॉलर के पेट्रोलियम उत्पाद निर्यात किए गए। भारत ने पेट्रोलियम उत्पादों को निकालने के लिए 3.02 अरब यूरो का रूसी कच्चा तेल आयात किया। अकेले अमेरिका को 1.2 अरब यूरो के पेट्रोलियम उत्पादों का आयात किया। इन पेट्रोलियम उत्पादों को बनाने के लिए 73.3 करोड़ डॉलर का रूसी कच्चा तेल आयात किया गया।

## उसना चावल पर जारी रहेगा 20 प्रतिशत निर्यात शुल्क: सरकार

**नई दिल्ली ।** केंद्र सरकार ने बुधवार को कहा कि उसना चावल के निर्यात पर 20 प्रतिशत शुल्क 31 मार्च के बाद भी जारी रहेगा। स्थानीय स्तर पर प्रयाप्त भंडारण और घरेलू कीमतों को नियंत्रित रखने के लिए 25 अगस्त, 2023 से 16 अक्टूबर, 2023 तक उसना चावल पर 20 प्रतिशत निर्यात शुल्क लगाया गया था। हालांकि बाद में इसे 31 मार्च 2024 तक के लिए बढ़ा दिया गया था। वित्त मंत्रालय ने एक अधिसूचना में कहा कि 20 प्रतिशत निर्यात शुल्क बिना किसी अंतिम तिथि के 31 मार्च के बाद भी जारी रहेगा। इसके अलावा पीली मटर का शुल्क-मुक्त आयात 31 मार्च के बाद भी जारी रहेगा बशर्ते कि उसका बिल 30 अप्रैल, 2024 या इससे पहले जारी किया गया हो।



REAL ESTATE EXPERT

# BUYING OR SELLING?

The choice of a good broker is crucial to your success. You should be able to get the help of an agent who has the knowledge, professionalism, and technical skills to get your home placed in the best way for you. Please contact us if you'd like to discuss selling or buying.



REAL ESTATE  
REALTY EXPERT



## PROFESSIONAL SERVICE

BUYING

FIRST TIME BUYER

BUYING

SELLING

FREE ANALYSIS OF YOUR HOME'S VALUE

BANK OWNED

INVESTING

PLEASE CONTACT PROPRE IF YOU'D LIKE TO DISCUSS SELLING OR BUYING.

LET'S DISCUSS

+91 9871577057

WWW.PROPRELUXURYREALESTATE.COM

GREATER NOIDA